



Oljuprísurin lækkar við fullari ferð

Jógvan Hugo Gardar

19.05.2015 - 11:45

Oljan.fo

Oljuprísurin lækkaði munandi ígjár, og heldur fram at lækka í morgun. Mánamorgunin byrjaði annars við at oljuprísurin fór eitt vet upp, men so skramblaði hann 1,60 dollarar niður á 66.40 dollarar fyri fatið av Norðsjóvaroljuni Brent. Í morgun er prísurin lækkaður ein dollarar afturat.

E24 skrivar at eitt fat av Brent, ið skal latast keypara í juli, kostar í morgun 65,55 dollarar.

Oljuprísurin økti munandi í februar, og lá fyrst í mars um 62 dollarar fyri fatið, men lækkaði so til 54 dollarar fyri fatið. Síðani hálván mars er oljuprísurin hækkaður javnt til hann náddi ein nýggjan tind fyrst í mai uppá 68 dollarar fyri fatið. Men nú tykist oljuprísurin at hava mist ferðina, og er farin at lækka aftur.

Norski landskassinn merkir nú at oljuprísurn lækkaði nógv fyri knøppum ári síðani. Tøl hjá norska fíggingarmálaráðnum vísa at oljufeløgini higartil í ár hava rindað 46 milliardir minni í skatt, samanborið við fyrstu mánaðirnar av 2014.

Orsøkin til at oljuprísurn nú lækkar, halda greinarar er tí at búskaparligi øksturin sum fleiri mettu fór at koma, hevur víst seg ikki at hava so nógv styrki í sær. Millum annað er gongdin í USA ikki so jalig sum fleiri høvdu vóna.

Amerikanska greiningarfyrirøkan Goldman Sachs er í vikuni komin við eini frágreiving sum vísir hvussu tey meta at búskaparlíga gongdin verður komandi tíðina, og árin.

Fleiri hava gitt at oljuprísurn kemur at hækka nærri vit koma ár 2020, men tíðindastovan Bloomberg skrivur at her svimur Goldman Sachs móti streyminum. Goldman Sachs roknar ikki við nakrar framgongd í langa tíð.

- Vit meta at móguleikin fyri at USA og OPEC fara at styrkja um sína marknaðarstöðu, sjálvt um amerikanska lættoljan WTI lækkar frá 60 til 50 dollarar fyri fatið av olju, skrivur Bloomberg.

Goldman Sachs metir at prísurn á WTI kemur at liggja um 57 dollarar í 2016, umleið 60 dollarar í 2017 og 2018, men so lækkar hann til 50 dollarar fyri fatið í 2020.